

Grundskeið í oljuvinnu í Føroyum

Nú síggjast verulig úrslit av samstarvsavtalanum, sum í februar í ár varð gjord millum føroyskar og norskar útbúgvingarstovnar. Seinastu dagarnar hevur rektarin á Stavanger Maritime skole vitjað í Føroyum og hildið innleiðandi skeið fyri lærarum, sum leygardagin fara til Noregs at útbúgva seg at kunna skipa fyri grundskeiði í oljutøkni, sum ætlanin er at bjóða føroyingum seinni

EIRIKUR LINDENSKOV

Í gjár og fyrradagin varð skipað fyri skeiði á Maskinmeistaraskúlanum í Havn. Tað var rektarin á Stavanger Maritime videregående Skole, Svein Halle, ið stóð fyri skeiðnum, sum var serliga skipað fyri teir fimm lærararnar frá Maskinmeistaraskúlanum, Sjómannsskúlanum og teimum báðum teknisku skúlanum í Havn og í Klaksvík.

Talan var um eitt innleiðandi skeið, tí hesir lærarar fara leygardagin til Stavanger, har teir skulu á eitt stutt trygdarskeið áðrenn teir skulu á grundskeið í boritøkni, sigur Svein Halle.

Føroysku lærararnar koma aftur til Føroya 18. oktober, og tá eru teir førir fyri at skipa fyri sama grundskeiði í boritøkni, sum føroysku skúlarnir í felag fara at skipa fyri.

Tað er samstarvsavtalan, sum gjord var í februar mánaði millum teir fyra føroysku skúlarnar og Maritime skúlan í Stavanger, sum er grundarlag fyri, at hesa samstarv er fingið í lag.

Men fáa norðmenn nakað burtur úr at veita føroyingum kunneika innan oljutøkni.

Tað fáa vit kanska ikki beinleiðis, sigur Svein Halle. Men tá oljuvinnan tók seg upp í Noreg í 1973, stóðu vit á berum. Noreg er eitt litlið land, men vit finga góða hjálp úr USA. Trupuleikin var bara tann, at útbúgvingarskipanirnar í Noreg og í USA vóru so ymskar, og tí máttu vit læra

okkum nógv sjálv.

Í hesum føri er øðrvísi, tí føroysku og norsku útbúgvingarskipanirnar eru stórt sáð akkurat líka.

Annars visir Svein Halle á, at norsku skúlarnir siggja nógv í tí, at kunna vera við til at menna føroysku skúlarnar. Hetta er fyrstu ferð, at norsku skúlarnir eru við at menna slíkt virksemt í øðrum londum, hóast okkurt eisini er í gongd í Grønlandi.

Men hóast norðmenn ongan beinleiðis vinning fáa burturúr, so hevur tað stóran týdning fyri Maritime skúlan at vera við í slíkum altjóða virksemt, sigur Svein Halle.

Hetta hjálpið sjálvandi okkum at fáa frágari jättan til skúlan, eins og vit fáa politiska good-will sigur hann.

Konkret samstarv

Claus Reistrup frá Landskúlaframsitingini leggur dent á týðningin tað hevur at vera við til at menna eina nátturliga kompetansu til eina vónandi komandi oljuvinnu.

Tað hevur sera stóran týðning at vit eru fyrrrekað áðrenn ein møguleg oljuvinnu tekur seg upp - so vit ikki verða tikin á holi, sigur hann.

Hann sigur, at talan í hesum føri er um eitt so konkret samstarv.

Tað hevur verið tosað so nógv, men hesaterð snýr tað seg um at útbúgva fólk, sum skulu starvast í vinnuni. Gera vit ikki tað í góðari tíð so kann tað koma okkum aftur um brekku.

Tað konkrata í hesum føri

er, at lærarar fara til Noregs at nema sær kunneika, so teir í Føroyum kunnu skipa fyri grundskeiði í boritøkni. Ætlanin er so í framtíðini, at teir fyra føroysku skúlarnir í felag skulu skipa fyri skeiðum, sum annars ikki hava nakað við undirvísingina í skúlanum sum so at gera, sigur Claus Reistrup.

Trygdarskeið í Føroyum

Svein Halle sigur, at tað í dag eru krøv frá oljufelagunum, at fólk hava hesa skeið eins og trygdarskeið.

Tá fólk so hava fingið arbeiði á onkrum boripalli, kunnu tey sjálvandi útbúgvaast víðan til ymsu arbeiðsuppgávarnar, ið eru umborð, men grundskeiðið eru - um vit so kunnu siga - minsta krav, sigur hann.

Svein Halle heldur eisini, at tað kundir verði áhugavert at kunna skipað fyri trygdarskeiðum í Føroyum.

Tað er sjálvandi rættuliga kostnaðarmikið, um allir Føroyingar skulu til Noregs ella til Skotlands at fara á trygdarskeið, sigur hann. Við øllum útreiðslum kann tað kosta einar 30 000 krónur fyri hvønn - hvat so um 100 fólk skulu avstað? Tá hevði uttaniva verið bilgjar at skipað fyri skeiðnum í Føroyum, halda teir báðir, Claus Reistrup og Svein Halle.

5-6 lærarar nógv mikið

Skeiðið hjá teimum fimm føroysku lærarunum, sum nú fara til Noregs, kemur ikki at kosta føroysku skúlanum tað stóra. Tað er AMG bólkurin við Statoil á odda, sum rindar útreiðslurnar, meðan Saga rindar trygdarskeiðið.



Mynd: Eirikur
Svein Halle, rektari á Stavanger Maritime videregående Skole. - Tá vit í 1973 fóru út í oljuvinnuna fingur vit hjálp úr USA - men nógv máttu vit læra okkum sjálv

Claus Reistrup leggur í hesum sambandi dent á tann sera positiva viljan hjá Statoil í hesum samstarvi.

Einastu útreiðslurnar úr Føroyum eru ein partur av læraralønnum, sum skúlarnir koma at rinda - umleið 25 000 krónur fyri hvønn skúla, sigur Claus Reistrup.

Svein Halle sigur, at fimm lærarar í Føroyum at undirvísja í hesum grundskeiðum helst er nógv mikið.

Á okkara skúlum hava vit vanligar einar 5-6 lærarar - teir skulu jú heldur ikki vera ov nógvir, tí so verða ov fá skeið til hvønn lærara og so lækkar stæðið.


Hann visir eisini á, at væl fer at bera til, at lærarar í Føroyum og Noreg skifta um stovr við hvørt, fyri á tann hátt at viðka sjónar-ringin.

Tey fólk, ið koma á hesi grundskeið í Noreg hava sum so onga bakgrunds-vitan, sigur Svein Halle, hóast flestu teirra kortini eru fakarbeiðarar av onkrum slag. Hann heldur tó, at oljufelagini fegin vilja hava fólk, við slíkum kunneika, tí tey eru lættari at umskúla, sigur Svein Halle at enda við Sosialin.

Ein av venjingarpallunum hjá Stavanger Maritime videregående Skole. Her kunnu næmingarnir rúvna, hvussu tað er at verða tveittur burtur av einum høgum boripalli í bjarg-ingurbátt

Plátuvibratorur

Útleigling og søla



Vælegnað til asfaltarbeði o.á. Eisini hava vit blandimaskinur til útleigling.

P.f. Kaj Andreassen & Co.
Klingran 5 • 188 Hoyvík
Tlf. 15600

Spastikarafelagið

Felag fyri spastikarar og barnvakein við lúmandi breki, t.d. vøðsavinn. Felagið heldur til í MBF-húsinum, Íslandsveg 10 C. Skrivstovutíð hvønn hósdag kl. 14-16. Tlf. 19027, Fax 10813 (MBF).



Aftur í 60'ini við Norrönu til Bergens

farið verður 18. august
komið verður aftur 20. august



Luttakandi orkestrur verða:

Moon Shot •

Rúnar •

Twilight •



Úr einans... 350,- fyri hvønn

Ring og boyr meira!
Broncksgata 37



Tlf. 15900

Mynd: Eirikur

